

**പാറത്തോട് പഞ്ചായത്തിലെ മിനി ഇൻഡസ്ട്രിയൽ എസ്റ്റേറ്റ്**

110(5269) ശ്രീ. സെബാസ്റ്റ്യൻ കള്ളത്തങ്കൽ: താഴെ കാണുന്ന ചോദ്യത്തിന് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

പുത്താർ നിയോജകമണ്ഡലത്തിലെ പാറത്തോട് ഗ്രാമപഞ്ചായത്തിൽ മിനി ഇൻഡസ്ട്രിയൽ എസ്റ്റേറ്റ് ആരംഭിക്കുന്നതിനായി കാഞ്ഞിരപ്പള്ളി ബ്ലോക്ക് പഞ്ചായത്ത് സ്ഥലം വാങ്ങി വ്യവസായ വകുപ്പിന് കൈമാറിയ സ്ഥലത്ത് ചെറുകിട വ്യവസായ സംരംഭങ്ങൾ ആരംഭിക്കാൻ നടപടി സ്വീകരിച്ചിട്ടുണ്ടോ; വിശദാംശം വ്യക്തമാക്കുമോ?

കാഞ്ഞിരപ്പള്ളി ബ്ലോക്ക് പഞ്ചായത്ത് കോട്ടയം ജില്ലാ മിനി വ്യവസായ എസ്റ്റേറ്റ് കോ-ഓപ്പറേറ്റീവ് സൊസൈറ്റിക്ക് 2 ഏക്കർ സ്ഥലം അനുവദിച്ചു ഉത്തരവായിട്ടുണ്ട്. പ്രസ്തുത സ്ഥലം ടി സംഘത്തിന്റെ കൈവശത്തിലാണ്. നിർമ്മാണപ്രവർത്തനങ്ങൾ നടത്തുവാൻ നിയമാനുസൃതം 10 മീറ്റർ വീതി റോഡ് ആവശ്യമാണ്. നിലവിൽ ഇത് 4 മീറ്റർ ആണ്. എസ്റ്റേറ്റ് നിർമ്മാണവുമായി ബന്ധപ്പെട്ട് ലാൻഡ് അക്വിസിഷൻ നടപടികളുടെ ഭാഗമായുള്ള സാമൂഹിക പ്രത്യാഘാത പഠനം പൂർത്തിയാക്കിച്ച് ലഭിച്ച റിപ്പോർട്ടിന്മേൽ കോട്ടയം ജില്ലാ കളക്ടർ നിയോഗിച്ച വിദഗ്ദ്ധ സമിതിയുടെ റിപ്പോർട്ട് ലഭിക്കാനുണ്ട്. എസ്റ്റേറ്റ് നിർമ്മാണ പ്രവർത്തനം ഏറ്റെടുക്കുവാൻ കോട്ടയം ജില്ലാ മിനി വ്യവസായ എസ്റ്റേറ്റ് കോ-ഓപ്പറേറ്റീവ് സൊസൈറ്റി സന്നദ്ധമാണ്. നിലവിൽ വ്യവസായം തുടങ്ങുവാൻ 70-ഓളം വ്യവസായ സംരംഭകർ താല്പര്യം അറിയിച്ചിട്ടുണ്ട്.

**ഗുരുവായൂർ മണ്ഡലത്തിലെ വ്യവസായ വികസനം**

111(5270) ശ്രീ. എൻ. കെ. അക്ബർ: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) ഗുരുവായൂർ മണ്ഡലത്തിലെ വ്യവസായ എസ്റ്റേറ്റുകളുടെയും മിനി വ്യവസായ യൂണിറ്റുകളുടെയും നവീകരണത്തിനായി ഏതെല്ലാം പദ്ധതികളാണ് ആവിഷ്കരിച്ചിട്ടുള്ളതെന്ന് വ്യക്തമാക്കാമോ?

ഗുരുവായൂർ മണ്ഡലത്തിൽ വ്യവസായ വകുപ്പിനകീഴിൽ വ്യവസായ എസ്റ്റേറ്റുകൾ പ്രവർത്തിക്കുന്നില്ല. തൃശ്ശൂർ ജില്ലാ മിനി വ്യവസായ സഹകരണ സംഘത്തിന്റെ കീഴിൽ ചാവക്കാട് ഒരു മിനി ഇൻഡസ്ട്രിയൽ എസ്റ്റേറ്റ് പ്രവർത്തിച്ചുവരുന്നു. സംഘത്തിന്റെ ഉടമസ്ഥതയിലുള്ള ഷെഡ്ഡുകളിൽ അറ്റകുറ്റപ്പണികൾ ചെയ്തുകൊണ്ടിരിക്കുന്നതിനും അടിസ്ഥാന സൗകര്യങ്ങൾ ഒരുക്കിക്കൊടുക്കുന്നതിനും നടപടികൾ സ്വീകരിക്കാറുണ്ട്. പ്രവർത്തന വിപുലീകരണം,